



Република Македонија
МИНИСТЕРСТВО ЗА ТРАНСПОРТ И ВРСКИ
Бр.50-8657/А од 28.05.2015 година
СКОПЈЕ

Решението е правосилно
на ден 16.07.2015 год.
Датум на заверка 23.09.2015 год.



Постапувајќи по Известување на Комората на проценувачи на Република Македонија број 50-8002 од 12.05.2015 година за неплатена чланарина за 2014 година на правното лице Друштво за консалтинг, судски вештачења и стечајни постапки ДКС ДООЕЛ Скопје, врз основа на член 29 став 2, а во врска со член 29 став 1 алинеа 5 од Законот за процена (Службен весник на Република Македонија бр.115/10,158/11,185/11,64/12 и 188/14)) министерот го донесе следното:

РЕШЕНИЕ
за одземање на лиценца

1. СЕ ОДЗЕМА Лиценцата за процена од областа на недвижен имот бр. 0113-Н од 20.09.2013 година издадена на правното лице Друштво за консалтинг, судски вештачења и стечајни постапки ДКС ДООЕЛ Скопје, со седиште на ул. Бул. АВНОЈ бр.82/1-14 Скопје со ЕМБС5923662, согласно член 29 ств 1 алинеа 5 од Законот за процена.
2. Овластениот проценувач на кој му е одземена лиценцата од соодветната област, согласно член 29 став 1 алинеа 5 од Законот за процена не може да побара издавање на нова лиценца за проценувач од соодветната област три години од денот на правосилноста на решението за одземање на лиценцата, согласно член 29 став 10 од Законот за процена.
3. По правосилноста на решението за одземање на лиценца за процена, овластениот проценувач на кого му е одземена лиценцата се брише од Регистарот за процена на овластени проценувачи што го води Министерството за транспорт и врски, согласно член 30 став 1 од Законот за процена.
4. По правосилноста на решението за одземање на лиценцата за процена истото веднаш или во рок од 24 часа ќе биде доставено до Централниот регистар на Република Македонија и до Комората на проценувачи, согласно член 30 став 3 од Законот за процена.

Образложение

Комората на проценувачи до Министерството за транспорт и врски достави Известување број 50-8002 од 12.05.2015 година, за овластени проценувачи кои немаат платено чланарина во Комората на проценувачи за 2014 година, со приложен табеларен

преглед на правните лица и тоа за ; овластениот проценувач ТП ПРОЦЕНКА И КОНСАЛТИНГ Зорица Душан Михајлоска Тетово, Трговец поединец Агенција за процена и вештачења на сообраќајни незгоди Кире Стрезо Николоски РОЛЕКС ВЕШТАЧЕЊА ТП Охрид и Друштво за консалтинг, судски вештачења и стечајни постапки ДКС ДООЕЛ Скопје.

Воедно за овластениот проценувач Друштво за консалтинг, судски вештачења и стечајни постапки ДКС ДООЕЛ Скопје, Комората на проценувачи достави и : Допис бр.03-250/1 од 15.04.2015 година, последна опомена за неплатена чланарина за 2014 година, од Комора на проценувачи доставена до овластениот проценувач, Потврда за уредна достава за пратка од Комора на проценувачи на овластениот проценувач извршена од Глобко Логистик доо Скопје, испратен е-маил од Комората на проценувачи на одговорното лице на овластениот проценувач од 27.04.2015 година, со укажување на обврската за плаќање на чланарината кон Комората на проценувачи и испратен е-маил од овластениот проценувач Друштво за консалтинг, судски вештачења и стечајни постапки ДКС ДООЕЛ Скопје до Комората на проценувачи од 28.04.2015 година со укажување на неможноста за плаќање на чланарината и причините за истото.

По прегледот на приложената документација и Регистарот на овластени проценувачи кој го води Министерството за транспорт и врски, се констатира дека Министерството за транспорт и врски, како надлежен орган за издавање на лиценци за процена од областа на недвижен имот и транспортни средства му има издадено лиценца за процена од областа на недвижен имот бр.0113-Н од 20.09.2013 година на правниот субјект Друштво за консалтинг, судски вештачења и стечајни постапки ДКС ДООЕЛ Скопје.

Во членот 29 во став 1 алинеа 5 од Законот за процена е уредено дека лиценца се одзема ако овластениот проценувач уредно не ја плаќа чланарината на Комората на проценувачи. Во ставот 2 од истиот член е уредено дека лиценцата со решение ја одзема надлежниот министер и во ставот 6 од истиот член е уредено дека по овој основ лиценцата се одзема во рок од 15 дена од денот на приемот на известувањето од Комората на проценувачи.

Согласно член 29 став 10 од Законот за процена, овластениот проценувач на кого му е одземена лиценцата од соодветната област согласно со член 29 став 1 алинеа 5. на овој член не може да побара издавање на нова лиценца за проценувач од соодветната област три години од денот на правосилноста на решението за одземање на лиценцата.

Согласно член 30 став 1 од Законот за процена министерот го брише од Регистарот за процена на овластени проценувачи што го води Министерството за транспорт и врски, овластениот проценувач на кого му е одземена лиценцата согласно член 29 од Законот за процена, по правосилноста на решението за одземање на лиценцата за процена.

Согласно член 30 став 3 од Законот за процена, по правосилноста на решението за одземање на лиценцата за процена министерот веднаш или во рок од 24 часа го доставува до Централниот регистар на Република Македонија и до Комората на проценувачи.

Имајќи го предвид горенаведеното се донесе Решение како во диспозитивот.

ПРАВНА ПОУКА : Против ова Решение незадоволната странка има право на тужба до Управен суд на Република Македонија во рок од 30 дена од денот на приемот на решението.



Изготвил: Александар Миковски

Одобрил: М-р Кујтим Зулбеари